

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್ 23, ಆಗೊಸ್ತ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಸಾಧ್ಯಾ ಕಾಳಾಚ್ಯಾ ಎಕ್ವಿಸಾವ್ಯಾ ಆಯ್ತಾರಾಚಿ ದೇವ್ ಸ್ತುತಿ ಸಂಭ್ರಮ್ತಾಂವ್. ಆಯ್ಚಿ ದೇವ್ ಸ್ತುತಿ ಆಮ್ಕಾಂ ಸೊಮ್ಯಾಚೊ ಖರೊ ಅನ್ಬೊಗ್ ಜೊಡುನ್ ಪವಿತ್ರಸಭೆಚೆಂ ಮಿಸಾಂವ್ ಮುಂದರುನ್ ವ್ಹರುಂಕ್ ಆಪೊವ್ಣೆಂ ದಿತಾ.

ಆಮಿ ಭೆಟೊಂವ್ಚೆಂ ಹೆಂ ಎವ್ಕರಿಸ್ತಾಚೆಂ ಬಲಿದಾನ್ ಜೆಜುಚ್ಯಾ ಮೊಗಾಚಿ ಏಕ್ ಖುಣಾ ಜಾವ್ನಾಸಾ. ತರ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಸೊಮ್ಯಾಚೊ ಲಾಗ್ತಿಲ್ಯಾನ್ ಆಮಿ ಅನ್ಬೊಗ್ ಕರ್ಯಾಂ ಆನಿ ಹೊಚ್ ಅನ್ಬೊಗ್ ಹೆರಾಂ ಥಂಯ್ ವಾಂಟುನ್ ಘೆಂವ್ಕ್ ಕುರ್ಪಾ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ, ತುಜ್ಯಾ ಪುತಾಚೊ ಖರೊ ಅನ್ನೊಗ್ ಜೊಡುನ್, ಪವಿತ್ರಸಭೆಚೊ ವಾವ್ರ್ ಆನಿ ಸರ್ಗಿಂಚ್ಯಾ ರಾಜಾಚಿಂ ಮೊಲ್ಯಂ ಸಂಸಾರಾಚ್ಯಾ ಸರ್ವ್ ಸುವಾತ್ಯಾಂನಿ ಪರ್ಗಟುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

**ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.**

2. ಆಮ್ಚ್ಯಾ ದೆಶಾಚ್ಯಾ ಆನಿ ಸಮಾಜೆಚ್ಯಾ ಸರ್ವ್ ಮುಖೆಲ್ಯಾಂನಿ ತಾಂಚೆ ತಾಬೆನ್ ದಿಲ್ಲಾ ಸರ್ವ್ ಲೊಕಾಂಚಿ ಉರ್ಭೆನ್ ಸೆವಾ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಸಗ್ಳ್ಯಾ ಸಂಸಾರಾರ್ ಆಸ್ಚ್ಯಾ ಯುವಜಣಾಂನಿ ತಾಂಚೊ ಭೆಸ್ ವಿಂಚುನ್ ಕಾಡುಂಕ್ ತುಜಿ ಕುರ್ಪಾ ದಿ ಆನಿ ತಾಣಿಂ ಸಮಾಜೆಂತ್ ತುಜ್ಯಾ ಪುತಾಚೆ ಖರೆ ಪಾಟ್ಲಾವ್ದಾರಿ ಜಾವ್ನ್ ಜಿಯೆಂವ್ಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂನಿ ವಿವಿಧ್ ಹಂತಾಖಾಲ್ ವಾವ್ರ್ ಕರ್ಚ್ಯಾ ಸರ್ವ್ ಮುಖೆಲ್ಯಾಂಚೆರ್ ತುಜೊ ಆಶಿವಾದ್ ಫಾಲ್ ಆನಿ ನಿಸ್ವಾರ್ಥ್ಪಣಿಂ ಪೆಲ್ಯಾಚ್ಯಾ ಬರ್ಯಾಪಣಾ ಖಾತಿರ್ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಸಮೇಸ್ತ್ ಪಿಡೆಸ್ತ್ ಭಾವಾ-ಭಯ್ಣಿಂಕ್ ಆನಿ ಪ್ರಾಯ್ವಂತಾಂಕ್ ತಾಂಚೆ ಕಷ್ಟ್ ಸೊಸುಂಕ್ ಬಳ್ ದಿ. ತಾಂಚಿ ಸೆವಾ ಕರ್ತಲ್ಯಾ ಸಮೇಸ್ತಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ತುಜ್ಯಾ ಪುತಾಚೊ ಖರೊ ಮೋಗ್ ಅನ್ನೊಗ್ ಕರ್ನ್ ಸದಾಂಚ್ ತಾಚೆ ಸಾಕ್ಲೆ ಜಾವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಆಮಿ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್ 23, ಆಗೊಸ್ತ್ 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಹಾಂವ್ ತುಕಾ ತುಜ್ಯಾ ಹುದ್ದ್ಯಾಂತ್ಲೊ ಕಾಡ್ತಲೊಂ, ಆನಿ ತುಜ್ಯಾ ಸ್ಥಾನಾ  
ವಯ್ಲೊ ಒಡುನ್ ಸಕ್ಲಾ ಘಾಲ್ತಲೊಂ; ಆನಿ ತ್ಯಾ ದಿಸಾ ಹಾಂವ್ ಮ್ಹಜ್ಯಾ  
ಸೆವಕಾಕ್, ಹಿಲ್ಕಿಯಾಚ್ಯಾ ಪುತಾ ಎಲಿಯಾಕಿಮಾಕ್ ಆಪಯ್ತಲೊಂ.  
ಹಾಂವ್ ತಾಕಾ ತುಜೊ ದಗ್ಲೊ ನ್ಹೆಸಯ್ತಲೊಂ, ತುಜೊ ಕಮರ್ಬಂದ್  
ತಾಕಾ ಬಾಂದ್ತಲೊಂ ಆನಿ ತುಜೊ ಅಧಿಕಾರ್ ತಾಚೆ ಹಾತಿಂ ದಿತಲೊಂ;  
ತೊ ಜೆರುಸಾಲೆಮಾಚ್ಯಾ ನಿವಾಸ್ಯಾಂಕ್ ಆನಿ ಜುದಾಚ್ಯಾ ಘರಾಣ್ಯಾಕ್ ಏಕ್  
ಬಾಪುಯ್ ಜಾತಲೊ. ಹಾಂವ್ ತಾಚ್ಯಾ ಭುಜಾಚೆರ್ ದಾವಿದಾಚ್ಯಾ  
ಘರಾಣ್ಯಾಚಿ ಚಾವಿ ಘಾಲ್ತಲೊಂ; ತೊ ಉಗಡ್ತಲೊ, ಆನಿ ಕೋಣ್ಚ್  
ಧಾಂಪ್ಚೊ ನಾ, ತೊ ಧಾಂಪ್ತಲೊ, ಆನಿ ಕೋಣ್ಚ್ ಉಗಡ್ಚೊ ನಾ. ಏಕ್  
ಖುಂಟೊ ಕಸೊ ಹಾಂವ್ ತಾಕಾ ಸುರಕ್ಷಿತ್ ಜಾಗ್ಯಾರ್ ಲಾಯ್ತಲೊಂ,  
ಆಪ್ಲ್ಯಾ ಪುರ್ವಜಾಂಚ್ಯಾ ಘರಾಣ್ಯಾಕ್ ತೊ ಏಕ್ ಮಹಿಮೆಚೆಂ  
ಶಿಂವಾಸನ್ ಜಾತಲೊ.

ದೆವಾಚೆಂ ಉತರ್ ಹೆಂ

## ಕೀರ್ತನೆ

ತುಜೊ ಮೋಗ್ ಸರ್ವೆಸ್ವರಾ ಸಾಸ್ಣಾಕ್ ಬಾಳ್ತಾ  
ತುಜ್ಯಾ ಹಾತಾಂಚಿಂ ಕೃತ್ಯಾಂ ತುಂ ವಿಸಾರ್ಣಾಕಾ

ಮ್ಹಜ್ಯಾ ತೊಂಡಾಂತ್ಲೆಂ ಪ್ರಾರ್ಥನ್ ಆಯ್ಕುನ್ ಘೆತ್ಲೆಂಯ್ ಮ್ಹಣ್ ಸರ್ವೆಸ್ವರಾ  
ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ಹಾಂವ್ ತುಕಾ ಧಿನ್ವಾಸ್ತಾಂ  
ತುಜ್ಯಾ ದುತಾಂ ಮುಖಾರ್ ತುಜೆಂ ಕೀರ್ತನ್ ಗಾಯ್ತಾಂ,  
ತುಜ್ಯಾ ಪವಿತ್ರ ಮಂದಿರಾ ಸಮೋರ್ ತುಕಾ ಸಾಷ್ಟಾಂಗ್ ನಮಸ್ಕಾರ್ ಕರ್ತಾಂ.

ತುಂ ಬರೊ ಆನಿ ವಿಶ್ವಾಸಿ  
ಸಕ್ಪಾಂ ಪ್ರಾಸ್ ವರ್ತೆಂ ತುಜೆಂ ನಾಂವ್ ಆನಿ ತುವೆಂ ದಿಲ್ಲೆಂ ಉತರ್  
ದೆಕುನ್ ತುಜ್ಯಾ ನಾಂವಾಚಿ ಹೊಗ್ಗಿಕ್ ಗಾತಾಂ  
ತುಕಾ ಉಲೊ ಮಾರ್ಲೆಲ್ಯಾ ವೆಳಾ ತುವೆಂ ಮ್ಹಾಕಾ ಕಾನ್ ದಿಲೆಯ್  
ಮ್ಹಜೆಂ ಕಾಳಿಜ್ ಘೆಟ್ ಕರ್ನ್ ಮ್ಹಾಕಾ ಧಯ್ರಾನ್ ಭರೊಯ್